

तोखे ध्याया तोखे ई ध्यायां तोसाईं दिलड़ी लायां।
तोखे थी चाहियां तोखे साराहियां तोखे ई दिल में विहायां॥
तुंहिजी शरणि आ मुंहिजो सहारो तो बिनु कुछु मां न ज़ाणां।
तोसाईं रीझां तोसां ई खीझा तो सां ई करियां मां माणा।
तुंहिजी लगनि में लालु थी लालण बियो सभु भानु भुलायां॥

तूं ई प्यारो जीअ जीयारो नैननि तारो तूं साईं।
तुंहिजी प्रीति में पतंग वांगे घोरे छदियां तनु सारो।
तूं मुंहिजो मालिकु तूं प्रति पालकु मां रुगो तुंहिजी आहियां॥
चइनि वेदनि में चइनि युगनि में तुंहिजो ई प्रेम हिकु सारु आ।
तुंहिजे सिमरण बिनु जीउ जगत में थियो भूमी अ जो बारु आ।
तुंहिजी ई प्रीति जा भूषण पहिरे मां सुहागिणि सदायां॥

तो सां मिली मूं सभु कुछु पातो बी न चाह रही काई।
तूं ई रसु आं तूं ई सुखु आं तो लाइ दुनिया भुलाई।
राम श्याम जा गुण ग़ाराई गद् गद् थी मां ग़ायां॥

तूं मुंहिजो साईं तूं मुंहिजो साहिबु तूं मुंहिजो प्राण प्यारो।
नेह नाता सभु तो सां जोड़ियां तूं मुंहिजो जीय जियारो।
चवां थी साईं जियां सदाई कथा में प्राण परिचायां॥

जानिब तुंहिजो जीसु जगत में मूंखे न नज़र अचे थो।
तवहां जे दरस सां दिलबर साईं मनड़ो मोरु नचे थो।
मैगसि चंदु आ दासनि दिलबंदु आ तूं आहीं मां नाहियां॥